

کتابخانه عمومی  
مکتبہ اسلامیہ

فرخندہ دار  
کون سا

کے خلاف خونخوار سازشیں

43650  
5.8.90

ختمدار کون ہے

مکتوبہ دوستی محمد سجاد



**پاکستان** کی طرح اب دیگر ممالک میں بھی اسلام دشمن عناصر کی طرف سے ایسے اشتہارات بکثرت تقسیم کئے جا رہے ہیں جو جماعت احمدیہ کے متعلق سرتاپا جھوٹے الزامات پر مبنی ہیں۔ ان اشتہارات کی زبان نہایت اشتعال انگیز اور بازاری ہے۔ شدید نفرت اور فساد پھیلانے کی یہ غیر مہذبانہ مہم جو بالعموم ریونیڈی، مودودی اور احراری علماء کی طرف سے چلائی جا رہی ہے۔ اسلامی تعلیم کی رو سے سخت قابل مذمت ہے چونکہ مذکورہ طاغیہ علماء کا سابقہ کردار بتاتا ہے کہ ہمیشہ انہوں نے اسلام دشمن طاقتوں کے اشارے پر مسلمانوں کو باہمی نفرت اور فساد اور خونریزی کی تعلیم دی ہے۔

اسلئے ہم پورے دُشوک سے کہہ سکتے ہیں کہ اس مہم کے پیچھے بھی بعض مخفی طاقتوں کا ناپاک ہاتھ کام کر رہا ہے جو حکومت اور دولت کے بل پر ان علماء کو اپنے سیاسی مقاصد کیلئے آلہ کار بنا رہی ہیں۔ نفرت پھیلانے کی یہ مہم مختلف ٹریکوں اور جھوٹے گناہوں کی صورت میں چلائی جا رہی ہے۔ اُن میں جو اعتراضات درج ہیں اُن میں سے ہر ایک کا محققانہ علمی جواب بارہا جماعت احمدیہ کی طرف سے دیا جا چکا ہے لیکن افسوس کہ عوام الناس لاعلمی کی بناء پر عموماً سنی سنائی باتوں پر بغیر تحقیق کے اعتبار کر لیتے ہیں۔ نہ اُن کے پاس وقت ہوتا ہے نہ اس بات کی پرواہ کہ تحقیق کے تجھےٹ میں پڑیں۔

بسا اوقات بڑے بڑے مضبوط فرقوں کے خلاف بھی شرانگیزی کی یکطرفہ مہم اتر دکھا جاتی ہے پھر ایک ایسی کمزور جماعت کے خلاف کیوں یہ پراپیگنڈا فضا کو زہر آلود نہ کر دے جس سے دفاع کا حق بھی بعض ملکوں نے چھین لیا ہے اور پاکستان میں تو بیسیوں احمدی محض اس جرم میں جیلوں میں ٹھونسے گئے کہ قرآن و حدیث پر مبنی دلائل کے ساتھ نہایت شریفانہ زبان میں انہوں نے شرانگیز پراپیگنڈا کا جواب دینے کی کوشش کی تھی۔ لیکن مسلسل بولا جانے والا یکطرفہ جھوٹ سُن سُن کر سادہ لوح عوام ہی نہیں بہت سے پڑھے لکھے لوگ بھی یہ باور کر لیتے ہیں کہ جماعت احمدیہ نوزائیدہ ایک نہایت خوفناک اسلام دشمن تحریک ہے جو عالم اسلام اور خاتمتِ حضرت محمد مصطفیٰ صلی اللہ علیہ وسلم کیلئے ایک انتہائی سنگین خطرہ ہے۔ اسی بناء پر احمدیوں سے ہر قسم کا ظلم

و تشدد اور سفاکی کا سلوک روا رکھنا عین خدمتِ اسلام سمجھا جاتا ہے اور ان کی بات سننا بھی گناہ کبیرہ قرار دیا جاتا ہے۔

جیسا کہ ہم عرض کر چکے ہیں، ایسے تمام بہتانات کا علمی جواب الگ الگ رسالوں اور کتب کی صورت میں موجود ہے، ہر انصاف پسند حق کا مثلاً ششی جب چاہے اُن کے مطالعہ کے بعد خود فیصلہ کر سکتا ہے۔ جوابی الطریقہ کا مختصر تذکرہ اس رسالہ کی پشت پر ملاحظہ کیا جاسکتا ہے۔

یہاں ہم محض یہ بتانا چاہتے ہیں کہ اگرچہ بظاہر ان الزامات کی بنیاد سلسلہ احمدیہ کی کتب سے لئے گئے اقتباسات پر قائم کی گئی ہے مگر یہ سارے حوالے سیاق و سباق سے کاٹ کر اس رنگ میں پیش کئے گئے ہیں کہ پڑھنے والا اُن سے سراسر غلط نتیجہ نکالے اور احمدیوں کی طرف ایسے عقائد منسوب کرنے لگے جو ہرگز ان کے عقائد نہیں۔ اس طرح عوام الناس کو دھوکا دے کر جو کچھ باور کرایا جاتا ہے اس کی بعض مثالیں پیش کی جا رہی ہیں۔ کہا جاتا ہے کہ

احمدی منہ سے تو مسلمانوں کا کلمہ پڑھتے ہیں یعنی کہتے ہیں کہ خدا واحد ولا شریک ہے اور محمد اُس کے بندے اور رسول ہیں لیکن دلی میں محمد کی بجائے غلام احمد قادیانی پڑھتے ہیں۔

ہمارا پہلا جواب تو یہ ہے کہ لَعْنَةُ اللَّهِ عَلَى الْكَاذِبِينَ — عالم الغیب والشہادہ خدا جانتا ہے کہ ہم دل سے اسکی توحید اور عظمت کے قائل اور محمد صلی اللہ علیہ وسلم مکی و مدنی، شاہِ بطحا، آمنہ کے لال، سیدِ ولدِ آدم حضرت خاتم النبیین صلی اللہ علیہ وسلم ہی کا کلمہ پڑھتے ہیں اور کسی اور کا کلمہ نہیں پڑھتے۔ نہ باہر سے نہ اندر سے۔ ہمارا ایمان ہے کہ جو شخص بھی زبان سے آپ کا نام لیتا ہے لیکن دل میں کسی اور کا کلمہ پڑھتا ہے وہ لعنتی ہے اور اس کا جماعت احمدیہ سے دور کا بھی تعلق نہیں۔

پس اگر اس بارہ میں ہم جھوٹے ہیں تو اللہ کی ہزاروں لعنتیں ہم پر ہوں اور ہم صفحہ ہستی سے مٹا دیے جائیں اور اگر دیوبندی، مودودی اور احراری جھوٹے ہیں تو اللہ تعالیٰ اپنا خوف اُن کے دلوں میں پیدا فرمائے اور بے سرو پا جھوٹ اور افتراء کی لعنت سے اُن کو بچائے۔

دلیسے بھی یہ کہنا کہ فلاں شخص زبان سے کچھ اور کہتا ہے اور دل میں کچھ اور کہتا ہے صرف خدا کا کام ہے اور قرآنِ کریم میں اللہ تعالیٰ نے اپنے ہوا کسی بندے کو حق نہیں دیا۔ خود ہمارے مخالف مولوی بھی جو آیت اپنے رسالوں کے سرورق پر لکھتے ہیں اُس میں یہی فرمانِ الہی ہے کہ يَتَوَلَّوْنَ بَاغْوَاجَةً مِّنَ النَّسْرِ فَيَقُولُ هُمْ وَقَالَهُ اَعْلَمُ بِمَا يَكْتُمُونَ (آل عمران: ۱۶۰) یعنی وہ اپنے منہ سے ایسی باتیں کہتے ہیں جو ان کے دلوں میں نہیں اور جو کچھ وہ چھپا رہے ہیں، اللہ اس سے خوب آگاہ ہے۔ پس آپ اپنے ان مولویوں کو سمجھائیں کہ

اللہ کا خوف اختیار کریں اور خدا کے بندوں پر ظلم توڑنے کے شوق میں خود خدا توڑ نہ بن جائیں۔

ہمارے مخالف علماء سادہ لوح مسلمان عوام کو اس بات پر گستاخے ہیں کہ چونکہ ان کے دل میں کلمہ اور ہے اور زبان پر اور ہے اس لئے ان کو زبان سے بھی کلمہ نہ پڑھنے دو اور کلمہ کا بیج بھی نہ لگانے دو وغیرہ وغیرہ۔ یہ بھی سرِ ظلم ہے اور عقل کے خلاف تعلیم ہے۔ جب یہ خود مانتے ہیں کہ جو کلمہ ان احمدیوں کی زبان پر جاری ہوتا ہے یا ساجد پر یا کلمہ کے بیجوں پر لکھا ہوتا ہے وہ اسلامی کلمہ ہے تو جہالت کی حد ہے کہ اس اسلامی کلمہ کو مٹانے اور اس کی توہین کرنے کی یہ تدبیر جاری ہے اگر دلوں میں جھوٹا کلمہ ہے تو اس بد بخت جھوٹے کلمے کو دلوں سے مٹائیں۔ محمد رسول اللہ صلی اللہ علیہ وسلم کے سچے کلمے کو مٹانا کہاں کی انسانیت اور شرافت اور مسلمانی ہے؟ لیکن دلوں تک ان کی رسائی نہیں ہو سکتی صرف یہ کر سکتے ہیں کہ اس الزام میں کہ احمدیوں نے اوپر سے کلمہ اور پڑھا ہے لیکن اندر سے اور پڑھتے ہیں، انکی گردنیں کاٹ دیں یا دل سینوں سے نوج لیں لیکن اس صورت میں حضرت محمد مصطفیٰ سرورِ دو عالم صلی اللہ علیہ وسلم کے اس فیصلے سے بھی باخبر ہیں کہ ایک جنگ میں ایک صحابی نے دشمن کے ایک جری سپاہی کو جب مغلوب کر دیا اور اس کے کلمہ پڑھنے کے باوجود اسے یہ کہہ کر قتل کر دیا کہ جان کے خوف سے اوپر سے کلمہ پڑھ رہے ہو اندر سے نہیں تو یہ بات سن کر سرورِ دو عالم صلی اللہ علیہ وسلم اتنا ناراض ہوئے کہ زندگی بھر کبھی اتنا ناراض نہیں ہوئے تھے اور بار بار فرمایا کہ اس روز تمہارا کیا حال ہوگا جب کلمہ تمہارے خلاف گواہی دے گا (مسیح مہتمم - الامان)

پھر ان دنوں کو آپ کیا سمجھیں گے اور کیا سمجھائیں گے جو آنحضور صلی اللہ علیہ وسلم کا یہ فرمان جانتے ہوئے بھی احمدیوں کو یہ کہہ کر قتل کر داتے ہیں کہ ان کا کلمہ اوپر سے کچھ اور ہے اور اندر سے کچھ اور ہے۔

ہمارا ایمان تو یہ ہے کہ جو بھی اللہ اور اس کے رسول کے خلاف بغاوت کرتا ہے وہ اللہ کے نزدیک لعنتی ہے۔ ہم تو داروغہ نہیں بنائے گئے کہ ایسے لوگوں کو دنیا میں کوئی سزا دیں لیکن خبردار کرتے ہیں کہ ایسے لوگ خدا کی برکھ سے کبھی بچ نہیں سکیں گے۔

## دیگر متعدد جھوٹے الزامات

دوسرے سترے جھوٹے اور بے بنیاد الزام یہ لگائے جا رہے ہیں کہ بانی جماعت احمدیہ حضرت مرزا غلام احمد نے لغوِ باللہ خدا ہونے کا دعویٰ کیا۔ آنحضور صلی اللہ علیہ وسلم کے برابر بلکہ افضل ہونے کا دعویٰ کیا۔ انبیاء کی توہین کی۔ خاتونِ جنت حضرت فاطمہ الزہراءؓ اور دیگر اہل بیت کی توہین کی اور تمام مسلمانوں کو حرامِ زورہ اور فاحشہ عورتوں کی اولاد کہا۔ ان سب الزامات کا اوّل اور آخر جواب تو یہی ہے کہ لعنت اللہ علی الکاذبین،

لعنت اللہ علی الکاذبین، لعنت اللہ علی الکاذبین۔ حضرت مرزا صاحبِ خدائی کے نہیں بلکہ خدا کا ایک عاجز بندہ ہونے کے دعویدار تھے اور عیسائیوں کے جھوٹے عقیدہ اہلبیتِ مسیحؑ کے خلاف آپ ہی کو کامیاب عالمگیر جہاد جاری کرنے کی توفیق ملی اور اب تک جماعت احمدیہ کو یہ توفیق مل رہی ہے۔ اللہ کے سوا ہر دوسرے

خدائی کے دعویدار کو حضرت مرزا صاحب لغنتی اور بدعتی یقین کرتے تھے۔

**مقام مصطفیٰ صلی اللہ علیہ وسلم** حضرت مرزا صاحب نے آنحضرت محمد مصطفیٰ صلی اللہ علیہ وسلم کی بربری کا انہیں، آپ کے کامل غلام ہونے کا دعویٰ کیا اور آپ کا سارا کلام عشق محمد مصطفیٰ صلی اللہ علیہ وسلم

میں ڈوبا ہوا ہے اور آپ کی خاک پا پر فدا ہونے کی تمنا ظاہر کرتا ہے۔ آپ فرماتے ہیں

وہ پیشوا ہمارا جس سے نور سارا نام اس کا ہے محمد دلبر مرا یہی ہے  
اُس نور پر فدا ہوں، اُس کا ہی میں ہوا ہوں وہ ہے میں جمیر کیا ہوں بس فیصلہ یہی ہے  
(درمیں ارد)

آپ کا ایمان تھا کہ حضرت محمد مصطفیٰ صلی اللہ علیہ وسلم آخری صاحب شریعت اور مطلق رسول ہیں اور انسانوں کیلئے اب آپ کی غلامی کے سوا کوئی مرتبہ باقی نہیں۔ جو بربری کا دعویدار ہو وہ لغنتی ہے۔ پس مخالف علماء اگر اب بھی اس جھوٹے الزام سے باز نہیں آتے تو اللہ ان سے نیپٹے۔ اُن کا معاملہ ہم عالم الغیب، قادر مطلق خدا کے سپرد کرتے ہیں۔  
**عصمت انبیاء** حضرت مرزا صاحب تو تمام انبیاء کو معصوم عن الخطا یقین فرماتے تھے اور انبیاء کی عزت کے قیام کیلئے آپ نے تمام عمر جہاد کیا۔ آپ کا ایمان تھا کہ انبیاء کی توہین انسان کو لغنتی بنا دیتی ہے۔ آپ سب انبیاء کو پاک سمجھتے تھے مگر سب سے بڑھ کر حضرت محمد مصطفیٰ صلی اللہ علیہ وسلم کو۔ فرماتے ہیں

سب پاک ہیں جمیر اک دوسرے سے بہتر ایک از خدائے برتر خیر الوری یہی ہے

(درمیں ارد)

پس ہمارے مخالف علماء اس ظالمانہ الزام تراشی سے باز آجائیں ورنہ خدا کے عذاب سے ڈریں۔ جب خدا کی پکڑ آتی ہے تو دنیا کی کوئی طاقت انسان کو ہلاکت سے بچا نہیں سکتی۔

**اہل بیت حضرت مرزا صاحب کی نظر میں** حضرت مرزا صاحب اتہات المؤمنین اور اہل بیت کی پاکیزگی اور اعلیٰ روحانی مراتب کے دل و جان سے قائل تھے اور اہل بیت

کا گستاخی کرتا قابل نفرت گناہ سمجھتے تھے۔ آپ کا ایمان تھا کہ سب جان و دلم فدائے جمال محمد است خاکم نثار کو چہ آل محمد است (درمیں ارد)  
کہ میرے دل و جان محمد رسول اللہ صلی اللہ علیہ وسلم کے جمال پر فدا ہوں اور میری خاک بھی آل محمد کے کوچے پر نثار ہو۔ نیز فرماتے ہیں

” دَلِي مُنَاسِبَةٌ لِّلطِّيفَةِ بَعْلِي وَ الْحَسَنِينِ وَلَا يَكْفُرُ سَمَتَهَا إِلَّا رَبُّ الْمَشْرِائِينَ وَالْمَغِيرِينَ  
وَأَنِّي أُحِبُّ عَلَيْهَا وَ أَثْنَاءُ وَ أَغَادِي مِنْ عَادَاهَا “ (سازمذم ۳۵) کہ مجھے حضرت علیؑ اور حسنینؑ سے

ایک لطیف مناسبت ہے اور اس راز کو صرف دو مشرقوں اور مغربوں کا رت ہی جانتا ہے اور میں علیؑ اور اس کے دونوں بیٹوں سے محبت رکھتا ہوں اور جو آپسے دشمنی رکھتے اس کا دشمن ہوں۔ پس مخالف علماء ہم سے عرض کرتے ہیں کہ اس ظالمانہ بہتان تراشی سے باز آجائیں ورنہ خوب جان لیں کہ اللہ تعالیٰ جھوٹے الزام لگانے والوں کو سزا پسند نہیں کرتا اور جب وہ سزا دینے کا فیصلہ کرے تو کوئی کسی کو اس سے بچا نہیں سکتا۔

## انگریزوں کا خود کا شتہ پورا اور اسرائیل کا ایجنٹ

یہ بھی الزام لگایا جاتا ہے کہ جماعت احمدیہ انگریزوں کا خود کا شتہ پورا ہے اور کبھی یہ بھی بہتان باندھا جاتا ہے کہ یہ اسرائیل کی ایجنٹ ہے۔ اس کا ہمارے پاس یہی جواب ہے کہ عالم الغیب و الشہادہ خدا ہی گواہ ہے کہ یہ سر جھوٹ اور بہتان ہے۔ نہ جماعت احمدیہ نفوذ باللہ اسرائیل کی ایجنٹ ہے نہ انگریز کا خود کا شتہ پورا ہے بلکہ وہ پورا ہے جو حق اسلام کی سربسری اور شادابی کی خاطر خدا نے خود اپنے ہاتھ سے لگایا ہے۔ اگر ہم جھوٹے ہیں تو ہم خود اپنے منہ سے لعنت اللہ علیٰ الکذابين کہتے ہیں کہ جھوٹوں پر خدا کی لعنت ہو۔ کیا ہم پر الزام لگانے والے بھی موکدہ بغض قسمیں کھا کر یہ کہہ سکتے ہیں کہ اگر وہ جھوٹے الزام لگاتے ہیں تو اللہ تعالیٰ اُن پر لعنت ڈالے اور دنیا اور آخرت میں ذلیل اور رسوا اور نامور و مذکور یہ بھی کہا جاتا ہے کہ ہمارا حج کو معظمہ میں نہیں بلکہ قادیان میں ہوتا ہے۔ پتہ نہیں کیوں جھوٹ بولتے

## حج مکہ معظمہ کی بجائے قادیان میں

ہیں اور اس قدر بے باک ہو چکے ہیں۔ اگر ہمارا حج مکہ میں نہیں بلکہ قادیان میں ہوتا ہے تو ہمیں قادیان میں حج کرنے سے روکیں جب ان کے نزدیک ہم مکہ میں حج کرنے کے قائل ہی نہیں تو پھر زبردستی ہمیں مکہ میں حج کرنے سے کیوں روکتے ہیں۔ آسمان کے نیچے اتنا بڑا کھلا کھلا جھوٹ بول رہے ہیں اور کچھ شرم نہیں آتی۔ کیا انسانوں کی بھری دنیا میں کوئی ایک آدمی بھی ہے جسے بطور گواہ پیش کیا جاسکے کہ فلاں سال اُس نے قادیان میں احمدیوں کو حج کرتے دیکھا تھا۔ ساری دنیا کے دیوبندی، احراری اور مودودی علماء کو ہم چیلنج کرتے ہیں کہ وہ ثابت کریں کہ کبھی قادیان میں احمدیوں نے حج کیا ہو۔ چلئے اس بات پر ہی فیصلہ ہو جائے کہ وہ موکدہ بغض قسمیں کھا کر یہ اعلان کر دیں کہ احمدی مکہ مکرمہ کی بجائے قادیان میں حج کرتے ہیں اور اگر وہ اس دعویٰ میں جھوٹے ہیں تو اللہ کی ہزار ہزار لعنتیں اُن پر پڑیں اور دنیا اور آخرت میں وہ ذلیل و خوار کئے جائیں۔ ہے کوئی علماء میں سے جو اس جسارت پر آمادہ ہو ؟ ؟ ؟

یہ بھی نہایت غش اور جھوٹا الزام لگایا جاتا ہے کہ مزارعہ نے نفوذ باللہ تمام مسلمانوں کے حرا مزادہ ہونے کا فتویٰ

## مسلمانوں کے خلاف بدکلامی

دیا اور انہیں کچھ بیویوں کی اولاد کہا — دراصل مولویوں نے اپنے جرم سے توجہ ہٹانے کیلئے حضرت مرزا صاحب پر الزام لگایا ہے ورنہ ہم قطعی طور پر ثابت کر سکتے ہیں کہ خود یہ ملاں لوگ ہی ہیں جنہوں نے اپنے فرقہ کے علاوہ باقی فرقوں کے تمام مسلمانوں کے خلاف قطعی طور پر فتوے دے رکھے ہیں کہ وہ سارے ولد الحدم ہیں۔ اسی بناء پر ان کے نزدیک کوئی شخص کسی دوسرے فرقہ سے تعلق رکھنے والے اپنے والدین کا ورثہ پانے کا حق بھی نہیں رکھتا۔ مثال کے طور پر دیوبندیوں کے بارہ میں فتویٰ ملاحظہ فرمائیں۔ لکھا ہے کہ

”صرف ہندوستان تک کے علماء نہیں... بلکہ... افغانستان و خیوا و بخارا و ایران و مصر و روم و شام اور مکہ معظمہ و مدینہ منورہ وغیرہ تمام دیار عرب و کوفہ و بغداد و شریف غرض تمام جہان کے علمائے اصل سنت نے بالاتفاق یہی فتوے دیئے ہیں کہ..... و بایہ و بویہ یہ سخت سخت اشد مرتد و کافر ہیں ایسے کہ جو ان کو کافر نہ کہے خود کافر ہو جائیگا، اس کی عورت اس کے عقد سے باہر ہو جائیگی اور جو اولاد ہوگی وہ حرامی ہوگی اور از روئے شریعت ترک نہ پائے گی۔“

(فتویٰ بریلوی ملائے عرب و ہم۔ شائع کردہ محمد ابراہیم بکوری)

(علاوہ ازیں کتاب ”رد الزفہ“ از مولانا شاہ مصطفیٰ رضا خاں اور ”الملفوظ“ حصہ دوم مرتبہ مفتی اعظم ہند وغیرہ کتب ملاحظہ کی جاسکتی ہیں)

صرف ان فتووں پر ہی اکتفاء نہیں۔ ایسی ایسی ظالمانہ گالیاں ایک فرقہ کے مولویوں نے دوسرے فرقہ کے مسلمانوں اور ان کے بزرگوں کو دے رکھی ہیں کہ کلم میں ان کے بیان کی طاقت نہیں۔ یہ گالیاں عامۃ الناس ہی کو نہیں بلکہ چوٹی کے مسلمان بزرگوں کو حتیٰ کہ صحابہ کرامؓ اور خلفائے راشدین کو بھی دیکھی ہیں۔ ہم مذہب کے نام پر فساد پھیلانے کے قاتل نہیں ورنہ ان علماء کی ان زہر افشانیوں کو سہاوی جاتے تو ہر طرف فتنہ و فساد اور قتل و غارت کا بازار گرم ہو جاتے۔

جہاں تک حضرت مرزا صاحب کی سخت کلامی کی بات ہے تو حقیقت حال یہ ہے کہ آپ مسلمانوں

کو اس طرح مخاطب فرماتے تھے

① ”اے بزرگان اسلام! خدائے آپ لوگوں کے دلوں میں تمام فرقوں سے بڑھ کر نیک راہے پیدا کرے اور اس نازک وقت میں آپ لوگوں کو اپنے پیارے دین کا ستیا خدام بناوے (برکات الزما ص ۱۴۰)

② اے حق کے طالبو اور اسلام کے سچے محبتو! (فتح اسد ص ۲)

③ پنجاب اور ہندوستان کے مشائخ اور صلحاء اور اصل اللہ باصفا سے حضرت عزت اللہ جل شانہ کی قسم دے کر ایک درخواست..... اے بزرگان دین و عباد اللہ الصالحین..... پنجاب اور ہندوستان کے تمام مشائخ اور فقراء اور صلحاء اور مردان باصفا کی



خیریت میں اللہ جلّ شانہ کی قسم دے کر التجا کی جائے کہ وہ میرے بارے میں اور میرے دعوے کے بارے میں دغا اور فتنہ اور استغفار سے جنابِ الہی میں توجہ کریں (تبلیغ رسالت جلد ۱ صفحہ ۱۴۴ تا ۱۵۱)۔

حضرت مرزا صاحب نے ایسے عیسائی پادریوں یا آریہ پندرتوں کے خلاف بعض جگہ سخت زبان استعمال فرمائی ہے جو محبوبِ سبحانی اور دل و جان سے پیارے آقا حضرت محمد مصطفیٰ صلی اللہ علیہ وسلم کے خلاف نہایت دلآزار و بزدلانی اور فحش کلامی سے باز نہیں آتے تھے اور اسی طرح اُن علماء کے خلاف بھی حد سے سخت کلمات استعمال فرمائے ہیں جنہوں نے آپ کو نہایت گندی گالیاں دینے میں پہل کی اور بار بار سمجھانے کے باوجود باز نہیں آئے اور (عاذ اللہ) آپ کو دجال اور زندیق اور خنزیر کہا اور بعض ایسے غلیظ القابات سے پکارا کہ سہرا قلم انہیں لکھنا گوارا نہیں کرتا۔ حضرت مرزا صاحب کے بار بار سمجھانے کے باوجود وہ مخالفین ناس وقت باز آئے اور نہ آج باز آ رہے ہیں اور حضرت مرزا صاحب کو نہایت فحش اور بزدلی گالیاں دینا ہی عین اسلام سمجھتے ہیں۔ اس سے بڑھ کر ظلم یہ کہ مسلمان عوام کو یہ یاد کرانے کی بھی کوشش کرتے ہیں کہ ان حضور صلی اللہ علیہ وسلم کو گالیاں دینے والے دشمنوں کے خلاف جو سخت زبان آپ نے استعمال فرمائی وہ تمام باتیں نفوذ باللہ آپ نے مسلمان علوم و خواص کے متعلق کہیں۔ پس یہ عذر رکھ کر جو منہ میں آئے حضرت مرزا صاحب اور آپ کی جماعت کے خلاف زہر رگلتے چلے جاتے ہیں اور ذرا بھی خدا کا خوف نہیں کھاتے۔

حضرت مرزا صاحب کی تصنیفات جو اسٹی سے زائد کتب و رسائل پر مشتمل ہیں اُن میں سے چند فقرے ہیں جو اُن علماء کے خلاف آپ نے استعمال کئے جو خود پہلے دشنام طرازی میں حد سے بڑھ گئے تھے۔ پس آپ کا یہ فعل اس قرآنی تعلیم کے مطابق تھا کہ لَا يُجِبُّ اللَّهُ الْجَهْلَ بِالنَّشْوِءِ مَبِيتِ الْعَوَالِ إِلَّا مَثَ ظُلْمٍ (النساء ۱۵۹) یعنی اللہ تعالیٰ یہ پسند نہیں کرتا کہ کھلم کھلا سخت کلامی کی جائے سوائے ایسے شخص کے لئے کہ جس پر ظلم کیا گیا ہو۔ یعنی مظلوم اگر جوابی کاروائی کے طور پر سخت کلامی کرے تو خدا تعالیٰ کے نزدیک یہ بُری بات نہیں۔

پس ہم تمام دنیا کے علماء کو چیلنج دیتے ہیں کہ وہ ثابت کر کے دکھائیں کہ حضرت مرزا صاحب نے اول :- سخت کلامی میں پہل کی ہو اور دوم :- مولویوں نے جو گالیاں آپ کو دیں اور آج تک دیتے چلے جاتے ہیں اُس کا ہزاروں حصّہ سخت کلامی بھی آپ نے جواب میں کی ہو۔ قیامت تک وہ ہرگز نہ ثابت نہیں کر سکتے۔ اگر ذرا سی بھی سچائی اُن میں ہے تو اس چیلنج کو قبول کر دکھائیں سر۔

جہاں تک مسلمان بشرِ نساء اور عوام الناس کا تعلق ہے آپ نے کھلے لفظوں میں تحریر فرمایا ہے کہ وہ ہرگز جوابی سختی میں میرے مخاطب نہیں بلکہ روئے سخن صرف حد سے بڑھے ہوئے شریروں کی طرف ہے۔ فرمایا

لَيْسَ كَلَامُنَا هَذَا فِي أَخْيَارِهِمْ بَلْ فِي أَشْرَارِهِمْ (الحمزى والتبصرة لأئمن تيزى ص ۱۵۴)

توجہ :- ہمارا یہ کلام محض شریر علماء کے متعلق ہے۔ ہرگز نیک علماء کے متعلق نہیں ہے۔ پھر فرمایا

" نَعُوْذُ بِاللّٰهِ مِنْ هٰذَا الْعِلْمِ الْفَاسِدِ الَّذِيْ يَنْفَعُ الشَّيْطَانَ الْمُرْسِيْنَ سَوَاءٌ اَكَلُوْا مِنْ

الْمُسْلِمِيْنَ وَالْمُسْلِمِيْنَ اَوْ الْاَرِيْثَةِ - " (نَجَّةُ النَّفْسِ ص ۱۷)

ترجمہ: ہم صالح علماء کی ہمتک سے اور مہذب شرفاء کی شان گرانے سے اللہ کی پناہ مانگتے ہیں  
خواہ وہ مسلمانوں میں سے ہوں یا عیسائیوں میں سے یا آریوں میں سے -

مسلمانوں کے متعلق تو آپ کے جذبات یہ تھے کہ

(درشنیں داری)

اے دل تو نیز خاطر ایناں نگاہ دار : کا خرقہ دعوے حُب پیغمبرؐ  
کہ اے دل تو ان لوگوں کا لحاظ رکھ کیونکہ آخر میرے پیغمبرؐ کی محبت کا دعوے کرتے ہیں - نیز ہمیں آپ  
نے یہ تعلیم دی کہ : گالیاں سن کے دعا دو پاک کے دکھ آرام دو  
کبر کی عادت جو دیکھو تم دکھاؤ انکسار

اور ان مسلمانوں کے بارہ میں جو مولویوں کی باتوں میں اگر لاعلمی میں آپ کو گالیاں دیتے رہے آپ کے دلی  
جذبات یہ تھے اور ہمارے بھی یہی ہیں کہ

گالیاں سن کے دعا دیتا ہوں ان لوگوں کو  
رحم سے جوش میں اور غیظ گھٹایا ہم نے

پس اگر معاند علماء اب بھی جھوٹی الزام تراشیاں اور شرانگیزیوں سے باز نہیں آتے تو ہم ان کا  
معاملہ احکم الحاکمین خدا کے سپرد کرتے ہیں جس کے قبضہ قدرت میں ان کی بھی جان ہے اور ہماری بھی - ہم تو کمزور  
اور عاجز اور مظلوم انسان ہیں مگر ہمارا خدا تو کمزور اور عاجز نہیں -

افسوس کہ یہ سب باتیں جاننے کے باوجود اس زمانے کے علماء مسلمان عوام کو بھڑکانے اور مشتعل  
کرنے کیلئے یہ ظالمانہ الزام حضرت مرزا صاحب پر یہ سراسر جھوٹا الزام لگا کر کہ آپ نے تمام مسلمانوں کو حرام زادہ  
کہا ہے مسلمانوں کو اکساتے ہیں کہ اس جرم میں حضرت مرزا صاحب کو سچا ماننے والوں کو قتل کر دو، ان کے گھروں  
کو آگ لگا دو - ان کی عورتوں اور بچوں کو ذبح کر دو اور اموال لوٹ لو اور مولویوں کی یہ باتیں سن کر کسی کو کبھی  
خیال نہیں آتا کہ اگر یہ الزام جو سراسر جھوٹا الزام ہے، سچا بھی ہو تو کیا اسلام یہی تعلیم دیتا ہے کہ جو تمہیں گالی دے  
اُس کے مانسنے والوں سے بھی زندہ رکھنے کا حق پھین لو اور اُن کے خلاف قتل و غارت کا بازار گرم کر دو -

اگر یہی اسلامی تعلیم ہے تو ان بدگو آریوں اور عیسائی معاندین اسلام کے بارہ میں وہ مولوی کیا  
فتویٰ دیتے ہیں جنہوں نے ہمارے آقا و مولیٰ، ستید و لید آدم حضرت محمد مصطفیٰ (صلی اللہ علیہ وسلم) کے  
خلاف ایسی ناپاک زبان استعمال کی ہے اور ایسی فحش گالیاں دی ہیں اور اتنے گندے الزام لگائے ہیں کہ ان  
کو پڑھ کر بغیرت سے انسان کا خون کھولنے لگتا ہے اور اس زندگی سے لغت ہو جاتی ہے - ایسے لیڈروں کے ہم جہت

اور ہم خیال لوگوں اور ان کے پیشوا یا سچا ماننے والوں کے بارہ میں مولوی لوگ کیا فتویٰ دیتے ہیں اگر آج ساری دنیا کے ملاں بھی اکٹھے کر لئے جائیں تو حضرت محمد مصطفیٰ صلی اللہ علیہ وسلم کی خاک پا کے برابر بھی وہ عزت کے لائق نہیں۔ پھر یہ کیا بوالعجبی سے اور گستاخی محمد مصطفیٰ صلی اللہ علیہ وسلم ہے کہ اپنے لئے تو یہ دستور بنالیا ہے کہ جس شخص نے ہمیں گالی دی ہے اس کے سب ماننے والوں کا قتل عام کر دو تو سیدھا جنت میں جاؤ گے لیکن وہ تو میں جو آنحضور صلی اللہ علیہ وسلم کو نفوذ باللہ جھوٹا اور خدا پر بہتان بنانے والا مفتری اور دھوکا دینے والا یقین کرتی ہیں اور جن کے مذہبی لیڈر آنحضور صلی اللہ علیہ وسلم کے خلاف ایسی گندی زبان استعمال کرتے ہیں کہ شرافت منہ چھپاتی پھرتی ہے، ان کے بارہ میں ان مولویوں کی غیرت اور حمیت کو سانپ سونگھ جاتا ہے۔ ان کے متعلق کیوں آپ کو تعلیم نہیں دیتے کہ ان کے بچہ بچہ کو ہلاک کر دو اور گھروں کو آگ لگا دو۔ کیا نفوذ باللہ آنحضرت صلی اللہ علیہ وسلم سے ان ملاؤں کی عزت زیادہ ہے اور آنحضور صلی اللہ علیہ وسلم کے متعلق گندی گالیاں بڑھ کر ان کی رگ حمیت نہیں پھڑکتی۔ پس اگر یہ اپنی تعلیم میں سچے ہیں تو پھر احمدیوں کی باری تو بہت بعد میں آئیگی بلکہ نہیں آئیگی کیونکہ وہ تو خاک راہ مصطفیٰ ہیں۔ پہلے یہودیوں اور عیسائیوں اور آریوں کا قتل عام تو ختم کر لیں۔ ان سے تو اقتصادی امداد مانگ کر کھاتے اور دوستی کی پیٹنگیں بڑھانے اور یاریوں کے معاہدے کرتے ہیں۔ مگر قتل و غارت کیلئے صرف احمدی ہی رہ گئے ہیں جو دل و جان سے محمد مصطفیٰ صلی اللہ علیہ وسلم کے قدموں پر تار ہیں اور ان راہوں پر تار ہیں جہاں سے وہ قدم گزرے تھے۔

پس ہم چیلنج کرتے ہیں۔ اگر ان مولویوں میں ادنیٰ بھی سچائی اور غیرت ہے تو ہمارا چیلنج قبول کر کے دکھائیں کہ آنحضور صلی اللہ علیہ وسلم کو جھوٹا اور مفتری قرار دینے والے اور نہایت ناپاک گالیاں دینے والے ہندوؤں اور عیسائیوں اور یہودیوں کے خلاف ان کے اپنے اپنے ملکوں میں قتل و غارت کی تعلیم دے کر دکھائیں۔ ہندوستان کے مولوی ہندوستان کے ہندوؤں اور یہودیوں اور عیسائیوں کے خلاف تلوار لے کر اٹھ کھڑے ہوں اور ہندوستان کے مسلمانوں کو ان کے خلاف بھڑکائیں اور پاکستان کے مولوی پاکستان میں بسنے والے یہودیوں، ہندوؤں اور عیسائیوں کے خلاف تلواریں لے کر اٹھ کھڑے ہوں اور پاکستان کے مسلمانوں کو ان کے خلاف بھڑکائیں اور روس اور امریکہ اور چین اور جاپان اور افریقہ اور یورپ میں بسنے والے مولوی بھی تلواریں لے کر اٹھ کھڑے ہوں اور ان ممالک میں بسنے والے یہودیوں اور عیسائیوں اور ہندوؤں اور بت پرستوں کے خلاف دباؤ کے مسلمانوں کو بھڑکائیں۔ جو لوگ سب سہتوں سے بڑھ کر سچے حضرت محمد مصطفیٰ صلی اللہ علیہ وسلم کو جھوٹا اور مفتری قرار دیتے اور آپ کی عصمت اور اہلبیت کی عصمت پر ایسے خبیثانہ اور فحش حملے کرتے ہیں کہ ہر عاشق رسول کا دل ان کو پڑھ کر چھٹنا ہوا محسوس ہوتا ہے۔

ہاں ہم چیلنج کرتے ہیں اور پھر چیلنج کرتے ہیں اور پھر چیلنج کرتے ہیں کہ اگر ان کے دل میں آنحضرت ﷺ کی سچی محبت اور نیرت کی ادنیٰ سی بھی ریق ہے اور اسلام کی یہی تعلیم سمجھتے ہیں کہ پاک لوگوں کو گالیاں دینے والوں کا قتل عام کرنا اور ان کے گھروں کو آگ لگانا فرض ہے تو آگے بڑھیں اور ایسا کر کے دکھائیں لیکن سچ جانتے ہیں کہ یہ ہرگز اس چیلنج کو قبول نہیں کر سکتے بلکہ قیامت تک اس چیلنج کو قبول نہیں کر سکتے۔

ہاں اگر ان سے شیعوں کی فساد کروانے ہوں تو شوق سے حاضر خدمت ہوں گے۔ دیوبندی، بیٹلوی فتنے برپا کر دے ہوں تو 'سوبسم اللہ' کہہ کر لٹیک کہیں گے۔ احمدیوں کے خلاف بلوے کر دے ہوں تو بڑے جوش و خروش کے ساتھ یہ خون ناحق کی طرف آپ کو بلائیں گے گویا ان کے نزدیک محمد رسول اللہ صلی اللہ علیہ وسلم اور اسلام کی اصل دشمن تو خود امت محمدیہ ہی ہے لہذا مسلمان کہلانے والے مسلمان کہلانے والوں کا گلا کاٹیں گے تو خدا تہ راضی ہو گا۔ ہاں دشمنان اسلام اور معاندین محمد رسول اللہ صلی اللہ علیہ وسلم کو کچھ نہیں کہنا۔ مبا و اخذ اتہ ناراض ہو جائے۔

یہ ہے ان لوگوں کا اسلام !!! افسوس کہ فتنہ و فساد پھیلانے کیلئے ملاں کی دوڑ مسجد تک ہی ہے۔ ہر دوسرے فرقہ کی مسجد ان کو مسجدِ ضرار نظر آتی ہے ہر دوسرا فرقہ ان کو اسلام کا سب سے بڑا دشمن دکھائی دیتا ہے۔ احمدیت تو سو سال کا مسئلہ ہے پھر یہ ملاں سینکڑوں سال سے آخر کیوں امت کے ایک حصہ کو دوسرے سے لڑاتے چلے آ رہے ہیں۔ اگر تاریخ اسلام سے تم ناواقف ہو تو گروہ پیش میں گزرنے والے اس دور کے واقعات پر ہی کیوں نظر نہیں ڈالتے۔

اے سادہ لوح مسلمانو! تم کیوں نہیں دیکھتے اور کیوں نہیں سمجھتے کہ آج عالم اسلام میں جو ہر طرف فتنہ و فساد ہے یہ ثلاثیت ہی کا فیض ہے۔ یہ ایک دوسرے کے خلاف نفرت انگیزی ہی کی تعلیم ہے جس نے ہر طرف مسلمان کو مسلمان سے برسرِ پیکار کر رکھا ہے۔ نہ دھرم پر ملاں کو غصہ آتا ہے نہ منکر پر نہ یہودی پر نہ عیسائی پر۔ نہ روس سے انہیں خطرہ ہے نہ امریکہ سے نہ چین سے نہ جاپان سے۔ اگر غصہ آتا ہے تو مسلمان کہلانے والوں پر اور دن رات محمد مصطفیٰ صلی اللہ علیہ وسلم پر درود بھیجنے والوں پر۔ اگر خطرہ ہے تو مسلمان کہلانے والوں سے اور دن رات محمد رسول اللہ صلی اللہ علیہ وسلم پر درود بھیجنے والوں سے۔

افسوس کہ علامہ اقبال نے کتنی غلط بات کہی جب خدا تعالیٰ کے متعلق یہ کہا کہ سہ رحمتیں تیری ہیں ایثار کے کاشانوں پر ✽ برق گرتی ہے توبہ چارے مسلمانوں پر (بگم را)

ہاں سچ کہتے اور بہت سچ کہتے اگر ملاں کے تعلق وہ یہ کہتے کہ ۵  
 رحمتیں تیری ہیں اغیار کے کاشانوں پر ۶ : برق گرتی ہے تو بے چارے مسلمانوں پر  
 خا عتبر دایا اولی الالباب ! پس نصیحت پکڑو اے عقل والو!  
 ورنہ یاد رکھو کہ ملائیت نے جس طرح پہلے عظیم اسلامی سلطنتوں کے پرچے اڑا دیئے  
 تھے تم سے بھی یہی سلوک کریں گی۔

دیکھو ملاں پر یہ مصرعہ کتنا صادق آتا ہے کہ ۷  
 " ہوئے تم دوست جس کے دشمن اُس کا آسمان کیوں ہو "

والسلام

حق بات کی نصیحت کرنیوالے ممبران جماعت احمدیہ عالمگیر  
 برطانیہ

## جماعت احمدیہ پر بہتانات کے جوابات پر مشتمل چند کتب و رسائل کی فہرست -

- ۱۔ حکومتِ پاکستان کے شائع کردہ واٹ پیپر کے جواب پر مشتمل خطباتِ جمیع یکم فروری ۱۹۸۵ء تا ۷ مئی ۱۹۸۵ء  
از حضرت امام جماعت احمدیہ آیۃ اللہ نعیم العزیز
- ۲۔ احمدیہ تبلیغی پاکٹ بک
- ۳۔ احمدیہ تعلیمی پاکٹ بک
- ۴۔ زجاجہ
- ۵۔ مولانا مودودی صاحب کے رسالہ ختم نبوت پر علمی تبصرہ
- ۶۔ آیت خاتم النبیین اور جماعت احمدیہ کا مسلک (بزرگانِ سلف کے اشارات کی روشنی میں)
- ۷۔ اک حرفِ ناصحانہ
- ۸۔ وصالِ ابنِ مریمؑ
- ۹۔ دنیاۓ مذاہب کے سنسنی خیز انکشافات



